

पद ८५

(राग: जोगिया - ताल: धुमाळी)

एकमेवाद्वितीयं ब्रह्म । नाहीं जीवा बंध मोक्ष धर्म ॥१॥ जीव
दृश्या अनादि जे म्हणती । तर्क युक्त्या द्वैत स्थापिती । क्रोधें
क्षोभोनि वेद शापिती । जन्म जन्मीं मरती घेती जन्म ॥२॥ नाहीं
साधन धन मेळविलें । संत चरणासी नाहीं आदरिलें । ब्रह्मनिष्ठा
शरण नाहीं गले । नाहीं शोधीले महावाक्यवर्म ॥३॥ आम्ही
सकलमती अवधूत । द्वैतीं नांदोनियां अद्वैत । विश्वप्रकाश आम्ही
विश्वातीत । आम्हां नाहीं विकर्म कर्माकर्म ॥४॥ पिंड ब्रह्मांड उदंड
भेद । नाहीं चैतन्य सत्ता विरोध । सत्य अवधूत मार्ताण्ड बोध ।
ब्रह्मीं भ्रम हे भ्रमचि पूर्ण ब्रह्म ॥५॥